

अंतरराष्ट्रीय वित्तीय सेवा केन्द्र प्राधिकरण अधिनियम, 2019

(2019 का अधिनियम संख्यांक 50)

[19 दिसम्बर, 2019]

भारत में अंतरराष्ट्रीय वित्तीय सेवा केन्द्रों में वित्तीय सेवा बाजार
विकसित और विनियमित करने हेतु एक प्राधिकरण
की स्थापना के लिए और उससे संबंधित या
उसके आनुषंगिक विषयों का उपबंध
करने के लिए
अधिनियम

भारत गणराज्य के सत्तरवें वर्ष में संसद् द्वारा निम्नलिखित रूप में यह अधिनियमित हो:—

अध्याय 1

प्रारंभिक

1. (1) इस अधिनियम का संक्षिप्त नाम अंतरराष्ट्रीय वित्तीय सेवा केन्द्र प्राधिकरण अधिनियम, 2019 है।

संक्षिप्त नाम, और
प्रारंभ।

(2) यह उस तारीख को प्रवृत्त होगा, जो केन्द्रीय सरकार, राजपत्र में अधिसूचना द्वारा, नियत करे; और इस अधिनियम के भिन्न-भिन्न उपबंधों के लिए भिन्न-भिन्न तारीखें नियत की जा सकेंगी और ऐसे किसी उपबंध में इस अधिनियम के प्रारंभ के प्रति किसी निर्देश का यह अर्थ लगाया जाएगा कि वह उस उपबंध के प्रारंभ के प्रति निर्देश है।

लागू होना।	2. यह अधिनियम विशेष आर्थिक जोन अधिनियमित, 2005 की धारा 18 के अधीन स्थापित अंतरराष्ट्रीय वित्तीय सेवा केन्द्रों को लागू होगा।	2005 का 28
परिभाषाएं।	3. (1) इस अधिनियम में, जब तक कि संदर्भ से अन्यथा अपेक्षित न हो,— (क) “समुचित विनियामक” से इस अधिनियम की पहली अनुसूची में विनिर्दिष्ट कोई वित्तीय सेक्टर विनियामक अभिप्रेत है; (ख) “प्राधिकरण” से धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण अभिप्रेत है; (ग) “वित्तीय संस्था” से किसी अंतरराष्ट्रीय वित्तीय सेवा केन्द्र में स्थापित कोई ऐसी इकाई अभिप्रेत है, जो किसी वित्तीय उत्पाद के संबंध में वित्तीय सेवाएं देने में लगी हुई है; (घ) “वित्तीय उत्पाद” से निम्नलिखित अभिप्रेत है— (i) प्रतिभूतियां; (ii) बीमा संविदाएं; (iii) निक्षेप; (iv) प्रत्यय ठहराव; (v) एक करेंसी का किसी अन्य ऐसी करेंसी में विनिमय के लिए संविदाओं से भिन्न विदेशी करेंसी संविदाएं, जिनका तुरंत परिनिर्धारण किया जाना है; और (vi) कोई अन्य उत्पाद या लिखत, जो केन्द्रीय सरकार द्वारा समय-समय पर अधिसूचित की जाए; (ङ) “वित्तीय सेवा” से निम्नलिखित अभिप्रेत है— (i) किसी वित्तीय उत्पाद का क्रय किया जाना, विक्रय किया जाना या अभिदाय किया जाना अथवा ऐसा करने हेतु सहमत होना; (ii) निक्षेपों का प्रतिग्रहण; (iii) वित्तीय उत्पाद से मिलकर बनी ऐसी आस्तियों की, जो किसी अन्य व्यक्ति की हैं, सुरक्षा और व्यवस्थापन करना या ऐसा करने के लिए सहमत होना; (iv) बीमा संविदाओं को प्रभावी करना; (v) ऐसे वित्तीय उत्पादों से मिलकर बनी आस्तियों का, जो किसी अन्य व्यक्ति की हैं, प्रबंध करने हेतु प्रस्थापना करना, उनका प्रबंध करना या प्रबंध करने के लिए सहमत होना; (vi) वित्तीय उत्पाद या वित्तीय सेवा से सहबद्ध किसी अधिकार का प्रयोग करना; (vii) किसी विनिधान स्कीम का स्थापन या प्रवर्तन करना; (viii) किसी वित्तीय उत्पाद के स्वामित्व अभिलेखों का अनुरक्षण या अंतरण; (ix) किसी वित्तीय उत्पाद के निर्गमन की हामीदारी या अभिदाय; (x) किसी व्यक्ति की वित्तीय अवस्थिति या प्रत्यय-योग्यता के बारे में सूचना उपलब्ध करवाना; (xi) संचित मूल्य या संदाय लिखतों का विक्रय करना, उन्हें उपलब्ध कराना या उनका निर्गमन अथवा संदाय सेवाएं उपलब्ध करवाना;	1950 का 43

(xii) उपखंड (i) से उपखंड (xi) में की किन्हीं सेवाओं को करने के लिए ठहराव करना;

(xiii) (अ) किसी वित्तीय उत्पाद को क्रय करने, विक्रय करने, अभिदाय करने; या

(आ) उपखंड (i) से उपखंड (xi) में की किन्हीं सेवाओं का उपभोग करने; या

(इ) किसी वित्तीय उत्पाद या उपखंड (i) से उपखंड (xi) में की सेवाओं में से किसी सेवा से सहबद्ध किसी अधिकार का प्रयोग करने,

के प्रयोजनों के संबंध में या उस पर याचित सलाह देना या देने के लिए सहमत होना;

(xiv) कोई अन्य सेवा, जो केन्द्रीय सरकार द्वारा समय-समय पर अधिसूचित की जाए;

1999 का 42

(च) “विदेशी मुद्रा” का वही अर्थ होगा, जो विदेशी मुद्रा प्रबंध अधिनियम, 1999 की धारा 2 के खंड (ड) में उसका है;

2005 का 28

(छ) “अंतरराष्ट्रीय वित्तीय सेवा केन्द्र” से विशेष आर्थिक जोन अधिनियम, 2005 की धारा 18 के अधीन इस अधिनियम के प्रारंभ से पूर्व या उसके पश्चात् स्थापित कोई अंतरराष्ट्रीय वित्तीय सेवा केन्द्र अभिप्रेत हैं;

(ज) “सदस्य” से प्राधिकरण का कोई सदस्य अभिप्रेत है और इसके अंतर्गत अध्यक्ष भी है;

(झ) “अधिसूचना” से राजपत्र में प्रकाशित कोई अधिसूचना अभिप्रेत है और तदनुसार “अधिसूचित” पद का अर्थ लगाया जाएगा;

(ञ) “विहित” से इस अधिनियम के अधीन केन्द्रीय सरकार द्वारा बनाए गए नियमों द्वारा विहित अभिप्रेत है;

(ट) “विनियमों” से इस अधिनियम के अधीन प्राधिकरण द्वारा बनाए गए विनियम अभिप्रेत हैं।

(2) उन शब्दों और पदों के, जो इसमें प्रयुक्त हैं और परिभाषित नहीं हैं, किंतु इस अधिनियम की पहली अनुसूची में स्तंभ (3) के अधीन विनिर्दिष्ट अधिनियमों में परिभाषित हैं, वही अर्थ होंगे जो उस अधिनियम में उनके हैं।

अध्याय 2

प्राधिकरण की स्थापना

4. (1) केन्द्रीय सरकार, इस अधिसूचना द्वारा, इस अधिनियम के प्रयोजनों के लिए, अंतरराष्ट्रीय वित्तीय सेवा केन्द्र प्राधिकरण के नाम से ज्ञात एक प्राधिकरण की स्थापना करेगी।

प्राधिकरण की
स्थापना और निगमन।

(2) प्राधिकरण, शाश्वत् उत्तराधिकार और सामान्य मुद्रा वाला एक निगमित निकाय होगा, जिसे इस अधिनियम के उपबंधों के अधीन रहते हुए, जंगम और स्थावर दोनों ही प्रकार की संपत्ति की संविदाएं करने और उन्हें निष्पादित करने, उसका अर्जन करने, उसे धारण और व्ययन करने की शक्ति होगी और उक्त नाम से वह वाद लाएगा तथा उसके विरुद्ध वाद लाया जाएगा।

(3) प्राधिकरण का प्रधान कार्यालय ऐसे स्थान पर स्थापित किया जाएगा, जो केन्द्रीय सरकार, अधिसूचना द्वारा, नियत करे।

(4) प्राधिकरण, केन्द्रीय सरकार के पूर्व अनुमोदन से, भारत में या भारत से बाहर अन्य स्थानों पर अपने कार्यालय स्थापित कर सकेगा।

प्राधिकरण का गठन।

5. (1) प्राधिकरण, केन्द्रीय सरकार द्वारा नियुक्त किए जाने वाले निम्नलिखित सदस्यों से मिलकर बनेगा, अर्थात्:—

(क) अध्यक्ष;

(ख) निम्नलिखित द्वारा नामनिर्दिष्ट किए जाने वाला, प्रत्येक से एक सदस्य—

(i) भारतीय रिजर्व बैंक, पदेन;

(ii) भारतीय प्रतिभूति और विनियम बोर्ड, पदेन;

(iii) भारतीय बीमा विनियामक और विकास प्राधिकरण, पदेन; और

(iv) पेंशन निधि विनियामक और विकास प्राधिकरण, पदेन;

(ग) केन्द्रीय सरकार द्वारा नामनिर्दिष्ट किए जाने वाले, वित्त से संबंधित मंत्रालय के पदधारियों में से दो सदस्य, पदेन; और

(घ) चयन समिति की सिफारिश पर केन्द्रीय सरकार द्वारा नियुक्त किए जाने वाले दो अन्य सदस्य।

(2) अध्यक्ष, पूर्णकालिक सदस्य होगा और उपधारा (1) के खंड (घ) में निर्दिष्ट अन्य सदस्यों की नियुक्ति पूर्णकालिक या अंशकालिक सदस्यों के रूप में की जा सकेगी, जैसा केन्द्रीय सरकार उचित समझे।

(3) सदस्य, योग्यता, सत्यनिष्ठा और प्रतिष्ठा वाले ऐसे व्यक्ति होंगे, जिन्हें वित्तीय सेक्टर से संबंधित विषयों को समझने की क्षमता हो या जिन्हें विधि, वित्त अर्थशास्त्र, लेखाकर्म, प्रशासन या किसी अन्य ऐसी विद्या विशेष का, जो केन्द्रीय सरकार की राय में विशेष ज्ञान या अनुभव हो, जो प्राधिकरण के लिए उपयोगी हो।

(4) उपधारा (1) के खंड (घ) में निर्दिष्ट चयन समिति ऐसे सदस्यों से मिलकर बनेगी और केन्द्रीय सरकार द्वारा ऐसी रीति में गठित की जाएगी, जो विहित की जाए।

अध्यक्ष और अन्य सदस्यों की पदावधि और सेवा की शर्तें।

6. (1) अध्यक्ष और सदस्य, उस तारीख से, जिसको वह अपना पद धारण करता है, तीन वर्ष की अवधि के लिए पद धारण करेगा और पुनर्नियुक्ति का पात्र होगा:

परंतु कोई व्यक्ति, पैसठ वर्ष की आयु पूरी कर लेने के पश्चात् अध्यक्ष के रूप में या बासठ वर्ष की आयु पूरी कर लेने के पश्चात् पूर्णकालिक सदस्य के रूप में पद धारण नहीं करेगा।

(2) पदेन सदस्यों से भिन्न सदस्यों को संदेय वेतन और भत्ते तथा उनकी सेवा के निबंधन और शर्तें वे होंगी, जो विहित की जाएं।

(3) उपधारा (1) में किसी बात के होते हुए भी, कोई सदस्य,—

(क) केन्द्रीय सरकार को कम से कम तीन मास की लिखित रूप में सूचना देकर अपने पद से त्यागपत्र दे सकेगा; या

(ख) धारा 7 के उपबंधों के अनुसार अपने पद से हटाया जा सकेगा।

(4) पदेन सदस्य से भिन्न कोई सदस्य, उस तारीख से, जिसको वह उस रूप में पद धारण करने से प्रविरत रहता है, दो वर्ष की अवधि के लिए, केन्द्रीय सरकार के पूर्व अनुमोदन के सिवाय,—

(क) केन्द्रीय सरकार या किसी राज्य सरकार के अधीन कोई नियोजन स्वीकार नहीं करेगा; या

(ख) अंतरराष्ट्रीय वित्तीय सेवा केन्द्रों में की किसी वित्तीय संस्था में नियुक्ति स्वीकार नहीं करेगा।

7. केन्द्रीय सरकार, किसी ऐसे सदस्य को पद से हटा सकेगी,—

किसी सदस्य का पद से हटाया जाना।

(क) जो दिवालिया न्यायनिर्णीत है या जिसे किसी समय दिवालिया के रूप में न्यायनिर्णीत किया गया है; या

(ख) जो शारीरिक या मानसिक रूप से सदस्य के रूप में कार्य करने में अयोग्य हो गया है; या

(ग) जिसे ऐसे किसी अपराध के लिए सिद्धदोष ठहराया गया है, जिसमें केन्द्रीय सरकार की राय में नैतिक अधमता अंतर्वलित है; या

(घ) जिसने ऐसा वित्तीय या अन्य हित अर्जित कर लिया है, जिससे सदस्य के रूप में उसके कृत्यों पर प्रतिकूल प्रभाव पड़ने की संभावना है; या

(ङ) उसने अपनी हैसियत का इस प्रकार दुरुपयोग किया है जिससे उसके पद पर बने रहने से लोकहित पर प्रतिकूल प्रभाव पड़ेगा:

परंतु खंड (घ) या खंड (ङ) के अधीन कोई सदस्य पद से तब तक नहीं हटाया जाएगा, जब तक उसे मामले में सुने जाने का युक्तियुक्त अवसर न दे दिया गया हो।

8. (1) प्राधिकरण की बैठक ऐसे समय और स्थानों पर होगी तथा वह अपनी बैठकों में कारबार के संव्यवहार के संबंध में (जिसके अंतर्गत ऐसी बैठकों में गणपूर्ति भी है) प्रक्रिया के ऐसे नियमों का पालन करेगा, जो विनियमों द्वारा विनिर्दिष्ट किए जाएं।

प्राधिकरण की बैठकें।

(2) अध्यक्ष या, यदि वह किसी कारण से प्राधिकरण की बैठक में उपस्थित होने में असमर्थ है तो बैठक में उपस्थित सदस्यों द्वारा उनमें से निर्वाचित कोई अन्य सदस्य, उस बैठक की अध्यक्षता करेगा।

(3) प्राधिकरण की किसी बैठक में, उसके समक्ष आने वाले सभी प्रश्नों का विनिश्चय, उपस्थित और मत देने वाले सदस्यों के बहुमत से किया जाएगा और मत बराबर रहने की दशा में अध्यक्ष या उसकी अनुपस्थिति में अध्यक्षता करने वाले व्यक्ति का निर्णायक मत होगा।

(4) यदि किसी सदस्य का, प्राधिकरण की किसी बैठक का विचार के लिए आने वाले किसी विषय में कोई प्रत्यक्ष या अप्रत्यक्ष हित है तो वह सुसंगत परिस्थितियों के उसकी जानकारी में आने के पश्चात्, यथासंभव शीघ्र ऐसी बैठक में अपने हित की प्रकृति को प्रकट करेगा और ऐसा प्रकटन प्राधिकरण की कार्यवाहियों में लेखबद्ध किया जाएगा और वह सदस्य, उस विषय की बाबत प्राधिकरण के किसी विचार-विमर्श या विनिश्चय में भाग नहीं लेगा।

9. प्राधिकरण का कोई कार्य या कार्यवाही केवल इस कारण से अविधिमान्य नहीं होगी कि,—

रिक्तियों, आदि के कारण प्राधिकरण की कार्यवाहियों का अविधिमान्य न होना।

(क) प्राधिकरण में कोई रिक्ति है या उसके गठन में कोई त्रुटि है; या

(ख) प्राधिकरण के सदस्य के रूप में कार्य करने वाले किसी व्यक्ति की नियुक्ति में कोई त्रुटि है।

10. अध्यक्ष को प्राधिकरण के सभी प्रशासनिक विषयों की बाबत साधारण अधीक्षण करने और निदेश देने की शक्ति होगी।

अध्यक्ष की प्रशासनिक शक्तियां।

11. (1) प्राधिकरण, ऐसे अधिकारियों और अन्य कर्मचारियों को नियुक्त कर सकेगा, जो वह इस अधिनियम के अधीन अपने कृत्यों के दक्षतापूर्ण निर्वहन के लिए आवश्यक समझे।

प्राधिकरण के अधिकारी और अन्य कर्मचारी।

(2) उपधारा (1) के अधीन नियुक्त प्राधिकरण के अधिकारियों और अन्य कर्मचारियों को संदेय वेतन और भत्ते तथा उनकी सेवा के अन्य निबंधन तथा शर्तें वे होंगी, जो विनियमों द्वारा अवधारित की जाएं।

अध्याय 3

प्राधिकरण की शक्तियां और कृत्य

प्राधिकरण के कृत्य।

12. (1) इस अधिनियम के उपबंधों के अधीन रहते हुए, प्राधिकरण का यह कर्तव्य होगा कि वह ऐसे उपायों द्वारा, जो वह ठीक समझे, अंतरराष्ट्रीय वित्तीय सेवा केन्द्र में के वित्तीय उत्पादों, वित्तीय सेवाओं और वित्तीय संस्थाओं को विकसित और विनियमित करे।

(2) उपधारा (1) के उपबंधों की व्यापकता पर प्रतिकूल प्रभाव डाले बिना, प्राधिकरण की शक्तियों और कर्तव्यों में निम्नलिखित सम्मिलित होगा,—

(क) किसी अंतरराष्ट्रीय वित्तीय सेवा केन्द्र में के वित्तीय उत्पादों, वित्तीय सेवाओं और वित्तीय संस्थाओं को विनियमित करना, जो इस अधिनियम के प्रारंभ से पूर्व किसी अंतरराष्ट्रीय वित्तीय सेवा केन्द्र के लिए किसी विनियामक द्वारा अनुज्ञात की गई है;

(ख) अंतरराष्ट्रीय वित्तीय सेवा केन्द्रों में ऐसे अन्य वित्तीय उत्पादों, वित्तीय सेवाओं और वित्तीय संस्थाओं को विनियमित करना, जो केन्द्रीय सरकार द्वारा समय-समय पर अधिसूचित की जाएं;

(ग) ऐसे अन्य वित्तीय उत्पादों, वित्तीय सेवाओं और वित्तीय संस्थाओं को केन्द्रीय सरकार को सिफारिश करना, जो केन्द्रीय सरकार द्वारा किसी अंतरराष्ट्रीय वित्तीय सेवा केन्द्र में अनुज्ञात की जाएं; और

(घ) ऐसे अन्य कृत्यों का पालन करना, जो विहित किए जाएं।

वित्तीय उत्पादों,
वित्तीय सेवाओं और
वित्तीय संस्थाओं के
संबंध में प्राधिकरण
की शक्तियां।

13. (1) तत्समय प्रवृत्त किसी अन्य विधि में किसी बात के होते हुए भी, अंतरराष्ट्रीय वित्तीय सेवा केन्द्र में, पहली अनुसूची के स्तंभ (2) के अधीन विनिर्दिष्ट, उक्त अनुसूची के स्तंभ (3) के अधीन तत्स्थानी प्रविष्टि में यथा विनिर्दिष्ट संबंधित अधिनियमों के अधीन, किसी समुचित विनियामक द्वारा प्रयोक्तव्य सभी शक्तियां, जहां तक उनका संबंध, यथास्थिति, वित्तीय उत्पादों, वित्तीय सेवाओं या वित्तीय संस्थाओं से है, प्राधिकरण द्वारा प्रयोग की जाएंगी।

(2) केन्द्रीय सरकार, अधिसूचना द्वारा, पहली अनुसूची का, उसमें किसी वित्तीय सेक्टर विनियामक और उसके द्वारा प्रशासित विधि को सम्मिलित करके या उसमें से किसी वित्तीय सेक्टर विनियामक और उसमें विनिर्दिष्ट विधि का लोप करके, संशोधन कर सकेगी और ऐसी अधिसूचना के प्रकाशन पर ऐसे विनियामक और विधि को पहली अनुसूची में सम्मिलित किया गया या उसमें से लोप किया गया समझा जाएगा।

(3) उपधारा (2) के अधीन जारी प्रत्येक अधिसूचना, संसद् के प्रत्येक सदन के समक्ष रखी जाएगी।

(4) उपधारा (1) के प्रयोजनों के लिए,—

(क) मान्यता या रजिस्ट्रीकरण के लिए या मान्यता या रजिस्ट्रीकरण वापस लेने या सूचना या रिपोर्ट देने के लिए कोई आवेदन फाइल करने की रीति;

(ख) निरीक्षण की प्रक्रिया, अपराधों का अन्वेषण या अभियोजना, सिविल और प्रशासनिक कार्यवाहियों का परिनिर्धारण, किसी अपराध या शास्ति का शमन या न्यायनिर्णयन अथवा ऐसे निरीक्षण, अन्वेषण, या उससे उद्भूत अपीलों के न्यायनिर्णयन या उन्हें फाइल किए जाने के अग्रसरण में की जाने वाली कार्यवाहियां;

(ग) पहली अनुसूची में विनिर्दिष्ट संबंधित अधिनियमों के किन्हीं उपबंधों के उल्लंघन के लिए, यथास्थित, किसी फीस या जुर्माने या शास्ति या कोई अन्य धनराशि या दंड का अवधारण या परिनिर्धारण,

से संबंधित पहली अनुसूची के स्तंभ (3) में विनिर्दिष्ट अधिनियमों के उपबंध यथावश्यक परिवर्तनों सहित इस अधिनियम के अधीन वित्तीय उत्पादों, वित्तीय सेवाओं और वित्तीय संस्थाओं को वैसे ही लागू होंगे, जैसे वे संबंधित अधिनियमों के अधीन वित्तीय उत्पादों, वित्तीय सेवाओं और वित्तीय संस्थाओं को लागू होते हैं।

(5) शास्तियां, जुर्माने, फीस और परिनिर्धारित रकमें, अधिरोपित शास्ति या जुर्माने के समतुल्य विदेशी मुद्रा में संगृहीत और वसूल की जाएंगी।

स्पष्टीकरण—भारतीय रुपए के समतुल्य विदेशी मुद्रा की संगणना के लिए विनिमय की दर वह होगी, जो, यथास्थिति, शास्ति या जुर्माना अधिरोपित करने वाले आदेश की तारीख को भारतीय रिजर्व बैंक द्वारा अधिसूचित की जाए।

(6) इस अधिनियम के अधीन शास्तियों या जुर्माने द्वारा वसूल की गई पूरी राशि, भारतीय रुपए में भारत की संचित निधि में जमा की जाएगी।

(7) प्राधिकरण, उपरोक्त के अतिरिक्त, विनियमों द्वारा ऐसी रीति विनिर्दिष्ट कर सकेगा, जिसमें इस धारा के उपबंधों को कार्यान्वित करने के लिए प्राधिकरण द्वारा कृत्यों का पालन किया जाए।

अध्याय 4

वित्त, लेखा और संपरीक्षा

14. केन्द्रीय सरकार, संसद् के, विधि द्वारा इस निमित्त किए गए सम्यक् विनियोग के पश्चात् प्राधिकरण को धन की ऐसी राशि का अनुदान दे सकेगी जिसे केन्द्रीय सरकार इस अधिनियम के प्रयोजनों के लिए उपयोग करना उचित समझे। केन्द्रीय सरकार द्वारा अनुदान।

15. (1) अंतर्राष्ट्रीय वित्तीय सेवा केन्द्र प्राधिकरण निधि के नाम से एक निधि का गठन किया जाएगा और उसमें निम्नलिखित जमा किया जाएगा— प्राधिकरण की निधि।

(क) प्राधिकरण द्वारा इस अधिनियम के अधीन प्राप्त सभी अनुदान, फीस और प्रभार, और

(ख) प्राधिकरण द्वारा अन्य स्रोतों से जो केन्द्रीय सरकार द्वारा विनिश्चित किए जाएं प्राप्त सभी राशियां।

(2) निधि का उपयोग निम्नलिखित की पूर्ति के लिए किया जाएगा—

(क) प्राधिकरण के अधिकारियों, सदस्यों और अन्य कर्मचारियों के वेतन, भत्ते और अन्य परिलब्धियां; और

(ख) इस अधिनियम के प्रयोजन के लिए और इसके कार्यों के निर्वहन के संबंध में प्राधिकरण द्वारा उपगत अन्य व्यय।

16. (1) प्राधिकरण समुचित लेखा और अन्य सुसंगत अभिलेख रखेगा तथा लेखाओं का वार्षिक विवरण ऐसे प्ररूप में तैयार करेगा जो भारत के नियंत्रक महालेखापरीक्षक के परामर्श से केन्द्रीय सरकार द्वारा विहित किया जाए। लेखा और संपरीक्षा।

(2) प्राधिकरण के लेखाओं की नियंत्रक महालेखापरीक्षक द्वारा ऐसे अंतराल पर संपरीक्षा की जाएगी जो उसके द्वारा विनिर्दिष्ट किया जाए और ऐसी संपरीक्षा के संबंध में उपगत कोई भी व्यय प्राधिकरण द्वारा भारत के नियंत्रक महालेखापरीक्षक को संदेय होगा।

(3) प्राधिकरण के लेखाओं की संपरीक्षा के संबंध में भारत के नियंत्रक महालेखापरीक्षक या उनके द्वारा नियुक्त किसी व्यक्ति को वहीं अधिकार और विशेषाधिकार प्राप्त होंगे जो ऐसी संपरीक्षा के संबंध में भारत के नियंत्रक महालेखापरीक्षक को सरकारी लेखाओं की संपरीक्षा के संबंध में होते हैं और विशेषतया उसे बहियों, लेखाओं, संबंधित वाउचरों और अन्य दस्तावेजों तथा पेपरों की मांग करने का अधिकार होगा और प्राधिकरण के किसी कार्यालय के निरीक्षण का अधिकार होगा।

(4) भारत के नियंत्रक महालेखापरीक्षक या उसके द्वारा इस निमित्त किसी अन्य व्यक्ति द्वारा यथा प्रमाणित प्राधिकरण के लेखे उस पर संपरीक्षा रिपोर्ट सहित वार्षिक रूप से केन्द्रीय सरकार को भेजे जाएंगे और सरकार संसद् के प्रत्येक सदन के समक्ष उसे रखवाएगी।

कार्यपालन

पुनर्विलोकन समिति।

17. (1) प्राधिकरण एक कार्यपालन पुनर्विलोकन समिति का गठन करेगा जिसमें प्राधिकरण के कृत्यों का पुनर्विलोकन करने के लिए प्राधिकरण के कम से कम दो सदस्य होंगे जो यह देखेंगे कि—

(क) इस अधिनियम के अधीन शक्तियों का प्रयोग या कार्यों का निष्पादन करते समय इसने लागू विधियों के उपबंधों का पालन किया है।

(ख) प्राधिकरण द्वारा बनाए गए विनियम अधिनियम के उपबंधों की पारदर्शित की संवृद्धि और इसके सर्वोत्तम शासन की कार्यवाही को प्रभाव देने के लिए हैं; और

(ग) प्राधिकरण इसके कार्यों की जिम्मेदारियों का प्रबंध युक्तियुक्त रीति से कर रही है।

(2) कार्यपालन पुनर्विलोकन समिति कम से कम प्रत्येक वित्तीय वर्ष में एक बार उपधारा (1) के अधीन पुनर्विलोकन करेगी और अपने निष्कर्षों की रिपोर्ट प्राधिकरण को प्रस्तुत करेगी जो ऐसी रिपोर्ट की प्राप्ति के तीन मास के भीतर उस रिपोर्ट के अनुसरण में उस पर की गई कार्यवाही यदि कोई हो, के साथ उसकी प्रति केन्द्रीय सरकार को अग्रेषित करेगी।

(3) कार्यपालन पुनर्विलोकन समिति एक प्रणाली बनाएगी जिसके द्वारा कोई व्यक्ति निम्नलिखित किन्हीं घटनाओं को समिति को प्रस्तुत कर सकेगा—

(क) प्राधिकरण द्वारा किसी भी लागू विधि के उपबंधों का पालन न किया जाना;

(ख) प्राधिकरण के संसाधनों का किसी व्यक्ति द्वारा दुर्विनियोग;

(ग) प्राधिकरण की शक्तियों का प्राधिकरण के किसी कर्मचारी या सदस्य द्वारा दुरुपयोग; या

(घ) प्राधिकरण के कर्मचारी या सदस्य द्वारा प्राधिकरण के किसी निर्णय का अननुपालन।

(4) कार्यपालन पुनर्विलोकन समिति को उपलब्ध कराए जाने वाली सूचनाओं को शासित करने और इस धारा के अधीन कृत्यों के निर्वहन के लिए समिति को समर्थ बनाने के लिए पर्याप्त संसाधनों की व्यवस्था के लिए प्राधिकरण विनियम बनाएगी।

वेबसाइट का
अनुरक्षण।

18. (1) प्राधिकरण ऐसी वेबसाइट या ऐसी इलेक्ट्रॉनिक सूचना सा सार्वभौमिक पहुंच वाले निधान का अनुरक्षण करेगी जैसा कि विनियमों द्वारा विनिर्दिष्ट किया जाए।

(2) प्राधिकरण द्वारा जारी सभी आदेशों और विनियमों को इसकी वेबसाइट या उपधारा (1) के अधीन अनुरक्षित निधान में प्रकाशित किया जाएगा।

(3) प्राधिकरण प्रत्येक वर्ष में एक बार अंतर्राष्ट्रीय सर्वोत्तम अभ्यास के आधार पर वेबसाइट या निधान की गुणवत्ता का पुनर्विलोकन करेगी और वार्षिक रिपोर्ट के साथ अपने निष्कर्षों सहित रिपोर्ट को प्रकाशित करेगी।

विवरणियां और
रिपोर्ट।

19. (1) प्राधिकरण केन्द्रीय सरकार को ऐसे समय पर और ऐसे प्ररूप में तथा ऐसी रीति से जो विहित की जाए या जो केन्द्रीय सरकार निदेश दे अंतर्राष्ट्रीय वित्तीय सेवा केन्द्रों में इकाइयों के संवर्धन और विकास के लिए किसी प्रसीपित या विद्यमान कार्यक्रम के संबंध में ऐसी विवरणियां और विवरण तथा विशिष्टियां देगा जो केन्द्रीय सरकार समय-समय पर अपेक्षा करे।

(2) उपधारा (1) के उपबंधों पर प्रतिकूल प्रभाव डाले बिना प्राधिकरण ऐसे प्ररूप में जैसा कि विहित किया जाए प्रत्येक वित्तीय वर्ष के अंत के पश्चात् नब्बे दिनों के भीतर अपने क्रियाकलापों का सही और पूरा लेखा, नीति और पूर्व वित्तीय वर्ष के दौरान कार्यक्रमों की रिपोर्ट केन्द्रीय सरकार को प्रस्तुत करेगा।

(3) उपधारा (2) के अधीन प्राप्त की गई रिपोर्ट की प्रति इसके प्राप्त होने के पश्चात् यथाशीघ्र संसद् के प्रत्येक सदन के समक्ष रखी जाएगी।

अध्याय 5

विदेशी विनियम संव्यवहार

20. अंतर्राष्ट्रीय वित्तीय सेवा केन्द्र में वित्तीय सेवाओं का प्रत्येक संव्यवहार ऐसी विदेशी मुद्रा में किया जाएगा जैसा कि केन्द्रीय सरकार के परामर्श से विनियमों द्वारा विनिर्दिष्ट किया जाए।

विदेशी मुद्रा में संव्यवहार।

अध्याय 6

प्रकीर्ण

21. (1) इस अधिनियम के पूर्वगामी उपबंधों पर प्रतिकूल प्रभाव डाले बिना, प्राधिकरण इस अधिनियम के अधीन अपनी शक्तियों के प्रयोग या अपने कृत्यों के पालन में, नीति के प्रश्नों पर ऐसे निदेशों से आबद्ध होगा जो केन्द्रीय सरकार उसे समय-समय पर लिखित रूप में दे:

निदेश देने की केन्द्रीय सरकार की शक्ति।

परंतु इस उपधारा के अधीन प्राधिकरण को कोई निदेश दिए जाने के पूर्व, जहां तक साध्य हो, अपने विचार व्यक्त करने का अवसर दिया जाएगा।

(2) कोई प्रश्न नीति का है या नहीं, इस बारे में केन्द्रीय सरकार का विनिश्चय अंतिम होगा।

22. (1) यदि किसी समय केन्द्रीय सरकार की यह राय हो कि—

केन्द्रीय सरकार की प्राधिकरण को अतिष्ठित करने की शक्ति।

(क) ऐसी परिस्थितियों, जो प्राधिकरण के नियंत्रण से परे हैं, के कारण प्राधिकरण इस अधिनियम के उपबंधों द्वारा या इसके अधीन उस पर अधिरोपित कृत्यों या कर्तव्यों का निर्वह करने में असमर्थ है; या

(ख) प्राधिकरण ने केन्द्रीय सरकार द्वारा इस अधिनियम के अधीन जारी किए गए किसी निदेश के अनुपालन में या इस अधिनियम के उपबंधों द्वारा या उनके अधीन उस पर अधिरोपित कृत्यों और कर्तव्यों के निर्वहन के बार-बार व्यतिक्रम किया है और उस व्यतिक्रम के फलस्वरूप प्राधिकरण की वित्तीय स्थिति या प्राधिकरण के प्रशासन को हानि हुई हो; या

(ग) ऐसी परिस्थितियां विद्यमान हैं जिनके कारण लोकहित में ऐसा करना आवश्यक है, तो केन्द्रीय सरकार, अधिसूचना द्वारा और उसमें विनिर्दिष्ट कारणों से अधिक से अधिक छह मास की उतनी अवधि के लिए, जितनी अधिसूचना में विनिर्दिष्ट की जाए, प्राधिकरण को अतिष्ठित कर सकेगी:

परंतु कोई ऐसी अधिसूचना के जारी करने से पूर्व केन्द्रीय सरकार प्राधिकरण को, प्राधिकरण के अभ्यावेदनों को करने का, यदि कोई हो, युक्तियुक्त अवसर देगी और अभ्यावेदन पर विचार करेगी।

(2) उपधारा (1) के अधीन प्राधिकरण को अतिष्ठित करने वाली अधिसूचना के प्रकाशन पर—

(क) अध्यक्ष और अन्य सदस्य अतिष्ठित होने की तारीख से अपने पद को रिक्त कर देंगे;

(ख) प्राधिकरण की सभी शक्तियां, कृत्य और कर्तव्य जो अधिनियम के द्वारा या अधीन प्राधिकरण द्वारा या इसके निमित्त प्रयोग या निर्वहन किए जाते हैं जब तक कि उपधारा (3) के अधीन प्राधिकरण का पुनर्गठन नहीं हो जाता, ऐसे व्यक्ति या व्यक्तियों द्वारा प्रयोग और निर्वहन किया जाएगा जिसे केन्द्रीय सरकार निदेशित करे; और

(ग) प्राधिकरण के स्वामित्व या नियंत्रण के अधीन सभी संपत्ति तब तक, जब तक उपधारा (3) के अधीन प्राधिकरण का पुनर्गठन नहीं कर दिया जाता केन्द्रीय सरकार में निहित होगी।

(3) उपधारा (1) के अधीन जारी की गई अधिसूचना में विनिर्दिष्ट अतिष्ठितकाल की समाप्ति पर या इसके पूर्व केन्द्रीय सरकार इसके अध्यक्ष और सदस्यों की नई नियुक्तियों के द्वारा प्राधिकरण को

पुनर्गठित करेगी और ऐसी दशा में वे व्यक्ति जिन्होंने उपधारा (2) के खंड (क) के अधीन अपने पद रिक्त किए हैं, पुनर्नियुक्ति के लिए निरहित नहीं समझे जाएंगे।

(4) केन्द्रीय सरकार, उपधारा (1) के अधीन जारी अधिसूचना की प्रति और इसके द्वारा की गई किसी कार्रवाई की पूरी रिपोर्ट यथाशीघ्र संसद् के दोनों सदनों के समक्ष रखवाएगी।

शक्तियों का
प्रत्यायोजन।

23. (1) प्राधिकरण, लिखित, साधारण या विशेष आदेश द्वारा प्राधिकरण के अधिकारी या किसी सदस्य को ऐसी शर्तों के यदि कोई हों, अधीन रहते हुए जो आदेश में विनिर्दिष्ट की जाएं इस अधिनियम के अधीन अपनी ऐसी शक्तियों और कृत्यों को (धारा 28 के अधीन शक्तियों को छोड़कर) जो वह आवश्यक समझे, प्रत्यायोजित कर सकेगा।

(2) प्राधिकरण, लिखित, साधारण या विशेष आदेश द्वारा सदस्यों की समिति भी बना सकेगा और उन्हें प्राधिकरण की ऐसी शक्तियों और कृत्यों को जैसा कि विनियमों द्वारा विनिर्दिष्ट किया जाए, प्रत्यायोजित कर सकेगा।

प्राधिकरण के
सदस्यों, अधिकारियों
और कर्मचारियों का
लोकसेवक होना।

24. प्राधिकरण के सदस्यों, अधिकारियों और कर्मचारियों के बारे में जब वे इस अधिनियम के किन्हीं उपबंधों के अनुसरण में कोई कार्य कर रहे हैं या उनका कार्य करना तात्पर्यित है, यह समझा जाएगा कि वे भारतीय दंड संहिता की धारा 21 के अर्थ के भीतर लोकसेवक हैं।

1860 का 45

सद्भावपूर्वक की गई
कार्रवाई के लिए
संरक्षण।

25. इस अधिनियम के अधीन सद्भावपूर्वक की गई या की जाने के लिए आशयित किसी बात के लिए वाद, अभियोजन या अन्य विधिक कार्रवाइयां केन्द्रीय सरकार या प्राधिकरण या इसके सदस्यों, अधिकारियों या अन्य कर्मचारियों के विरुद्ध नहीं होंगी।

कर से छूट।

26. आय-कर अधिनियम, 1961 सहित करधान से संबंधित तत्समय प्रवृत्त किसी अन्य विधि या अधिनियमिति में अंतर्विष्ट कोई बात, प्राधिकरण को उसकी आय, सेवाओं, फायदों या लाभ के संबंध में आय-कर या अन्य कर या ड्यूटी के संदाय करने का दायी नहीं बनाएगी।

1961 का 43

नियम बनाने की शक्ति।

27. (1) केन्द्रीय सरकार, इस अधिनियम के उपबंधों को कार्यान्वित करने के लिए नियम अधिसूचना द्वारा बना सकेगी।

(2) विशिष्टता और पूर्वगामी शक्ति की व्यापकता पर प्रतिकूल प्रभाव डाले बिना, ऐसे नियमों में निम्नलिखित सभी या किन्हीं विषयों के लिए उपबंध किया जा सकेगा, अर्थात्:-

(क) धारा 5 की उपधारा (4) के अधीन चयन समिति के गठन की रीति और संरचना;

(ख) धारा 6 की उपधारा (2) के अधीन सदस्यों के वेतन और भत्ते तथा उनकी सेवा की अन्य शर्तें और निबंधन;

(ग) धारा 12 की उपधारा (2) के खंड (घ) के अधीन प्राधिकरण द्वारा निष्पादित किए जाने वाले अन्य कृत्य;

(घ) ऐसा प्ररूप जिसमें धारा 16 की उपधारा (1) के अधीन लेखा और अन्य सुसंगत अभिलेखों का अनुरक्षण और लेखाओं का वार्षिक विवरण प्रस्तुत किया जा सकेगा;

(ङ) धारा 19 की उपधारा (1) के अधीन प्रस्तुत किए जाने वाली विवरणियों और विवरणों और अन्य विशिष्टियों का प्ररूप और रीति;

(च) धारा 19 की उपधारा (2) के अधीन क्रियाकलापों, नीति और कार्यक्रमों की वार्षिक रिपोर्टों का प्ररूप;

(छ) अन्य कोई विषय जो विहित किया गया हो या विहित किया जा सके।

विनियम बनाने की
शक्ति।

28. (1) प्राधिकरण, अधिसूचना द्वारा, इस अधिनियम के उपबंधों को कार्यान्वित करने के लिए ऐसे विनियम बना सकेगा जो इस अधिनियम और उसके अधीन बनाए गए नियमों में संगत हों।

(2) विशिष्टता और पूर्वगामी शक्ति की व्यापकता पर प्रतिकूल प्रभाव डाले बिना, ऐसे विनियमों में निम्नलिखित सभी या किन्हीं विषयों के लिए उपबंध किया जा सकेगा, अर्थात्:-

(क) धारा 8 की उपधारा (1) के अधीन प्राधिकरण के अधिवेशनों का समय तथा स्थान और ऐसे अधिवेशनों में अनुसरण की जाने वाली प्रक्रिया के नियम;

(ख) धारा 11 की उपधारा (2) के अधीन प्राधिकरण के अधिकारियों और अन्य कर्मचारियों के वेतन और भत्ते तथा सेवा की अन्य निबंधन और शर्तें;

(ग) ऐसी रीति जिसमें धारा 13 की उपधारा (7) के अधीन प्राधिकरण अपने कृत्यों का पालन कर सकेगा;

(घ) धारा 17 की उपधारा (4) के अधीन कार्यपालन पुनर्विलोकन समिति को सूचना उपलब्ध किए जाने की रीति;

(ङ) धारा 18 की उपधारा (1) के अधीन वेबसाइट या इलैक्ट्रॉनिक सूचना का सार्वभौमिक पहुंच वाले किसी अन्य निदान का अनुरक्षण;

(च) ऐसी विदेशी मुद्रा जिसमें धारा 20 के अधिन अंतरराष्ट्रीय वित्तीय सेवा केन्द्रों में वित्तीय सेवाओं का संव्यवहार संचालित किया जा सकेगा;

(छ) प्राधिकरण की ऐसी शक्तियां और कृत्य जिन्हें धार 23 की उपधारा (2) के अधीन प्रत्यायोजित किया जा सकेगा;

(ज) कोई अन्य विषय जो विनियमों द्वारा विनिर्दिष्ट किया जाए या जिसका विनिर्दिष्ट किया जाना अपेक्षित हो।

29. इस अधिनियम के अधीन बनाया गया प्रत्येक नियम और प्रत्येक विनियम, बनाए जाने के पश्चात् यथाशीघ्र संसद के प्रत्येक सदन के समक्ष, जब वह सत्र में हो, कुल तीस दिन की अवधि के लिए रखा जाएगा, यह अवधि एक सत्र में अथवा दो या अधिक आनुक्रमिक सत्रों में पूरी हो सकेगी, यदि उस सत्र के पूर्वोक्त आनुक्रमिक सत्रों के ठीक बाद के सत्र के अवसान के पूर्व दोनों सदन उस नियम या विनियम में कोई परिवर्तन करने के लिए सहमत हो जाएं तो तत्पश्चात् वह ऐसे परिवर्तित रूप में ही प्रभावी होगा। यदि उक्त अवसान के पूर्व दोनों सदन सहमत हो जाएं कि वह नियम या विनियम नहीं बनाया जाना चाहिए तो तत्पश्चात् वह निष्प्रभाव हो जाएगा; किंतु नियम या विनियम के ऐसे परिवर्तित या निष्प्रभाव होने से उसके अधीन पहले की गई किसी बात की विधिमान्यता पर प्रतिकूल प्रभाव नहीं पड़ेगा।

नियमों और विनियमों का संसद के समक्ष रखा जाना।

30. इस अधिनियम के उपबंध इससे असंगत तत्समय प्रवृत्त किसी अन्य विधि या इस अधिनियम से भिन्न विधि का बल रखने वाली किसी लिखत में किसी बात के होते हुए भी अभिभावी होंगे।

अध्यारोही प्रभाव।

31. (1) केन्द्रीय सरकार, अधिसूचना द्वारा यह निदेश दे सकेगी कि किसी केन्द्रीय अधिनियम या उसके अधीन बनाए गए नियमों या विनियमों के किन्हीं उपबंधों या उसके अधीन जारी अधिसूचा या दिया गया कोई आदेश या अधिसूचना (नियमों या विनियमों को बनाने संबंधी उपबंधों के सिवाय) जो कि अधिसूचना में विनिर्दिष्ट है—

अंतरराष्ट्रीय वित्तीय सेवा केन्द्रों के संबंध में अन्य अधिनियमितियों के उपबंधों को उपांतरित करने की शक्ति।

(क) अंतरराष्ट्रीय वित्तीय सेवा केन्द्रों में यथास्थिति वित्तीय उत्पादों, वित्तीय सेवाओं या वित्तीय संस्थानों को लागू नहीं होगी; या

(ख) अंतरराष्ट्रीय वित्तीय सेवा केन्द्र में ऐसे अपवादों, उपांतरणों, अनुकूलनों, जो कि अधिसूचना में विनिर्दिष्ट किया जाए, यथास्थिति, वित्तीय उत्पादों, वित्तीय संस्थानों को लागू होगी।

(2) उपधारा (1) के अधीन जारी करने के लिए प्रस्तावित प्रत्येक अधिसूचना की प्रति संसद के प्रत्येक सदन के समक्ष प्रारूप के रूप में, जब वह सत्र में हो, कुल तीस दिन की अवधि के लिए रखी जाएगी। यह अवधि एक सत्र या दो या अधिक आनुक्रमिक सत्रों में पूरी हो सकेगी और यदि उस सत्र के या पूर्वोक्त आनुक्रमिक सत्रों के ठीक बाद के सत्र के अवसान के पूर्व दोनों सदन अधिसूचना के जारी न करने के संबंध में सहमत हो जाते हैं या अधिसूचना में कोई उपांतरण करने के लिए दोनों सदन सहमत होते हैं तब अधिसूचना जारी नहीं की जाएगी या यथास्थिति ऐसे उपांतरित रूप में जारी की जाएगी जिस पर दोनों सदन सहमत हुए हैं।

कठिनाइयों को दूर करने की शक्ति।

32. (1) यदि इस अधिनियम के उपबंधों को प्रभावी करने में कोई कठिनाई उत्पन्न होती है तो केन्द्रीय सरकार, राजपत्र में प्रकाशित आदेश द्वारा, ऐसे उपबंध कर सकेगी जो इस अधिनियम के उपबंधों से असंगत न हों और जो उस कठिनाई को दूर करने के लिए आवश्यक प्रतीत हों:

परंतु इस धारा के अधीन ऐसा कोई आदेश इस अधिनियम के प्रारंभ की तारीख से पांच वर्ष की समाप्ति के पश्चात् नहीं किया जाएगा।

(2) इस धारा के अधीन किया गया प्रत्येक आदेश, किए जाने के पश्चात् यथाशीघ्र संसद के प्रत्येक सदन के समक्ष रखा जाएगा।

कतिपय अधिनियमितियों का संशोधन।
व्यावृत्तियां।

33. दूसरी अनुसूची में विनिर्दिष्ट अधिनियमितियों का उसमें विनिर्दिष्ट रीति से संशोधन किया जाएगा।

34. यथास्थिति, वित्तीय उत्पादों, वित्तीय सेवाओं या वित्तीय संस्थाओं से संबंधित किसी केन्द्रीय अधिनियम के अधीन बनाए गए या बनाए जाने के लिए तात्पर्यित सभी नियम या विनियम या जारी की गई या जारी किए जाने के लिए तात्पर्यित सभी अधिसूचनाएं जहां तक उनका संबंध ऐसे विषयों से है जिनके लिए इस अधिनियम या उसके अधीन बनाए गए नियमों या विनियमों या जारी की गई अधिसूचनाओं में उपबंध किया गया है और जो इससे असंगत नहीं हैं, इस अधिनियम के अधीन इस प्रकार बनाई गई या जारी की गई समझी जाएंगी मानो यह अधिनियम उस तारीख को प्रवृत्त था जिसको ऐसे नियम बनाए गए थे या अधिसूचनाएं जारी की गई थीं और ये तब तक प्रवृत्त रहेंगी जब तक उन्हें इस अधिनियम के अधीन बनाए गए नियमों या विनियमों द्वारा या जारी की गई अधिसूचनाओं द्वारा अतिष्ठित न कर दिया जाए।

पहली अनुसूची

[धारा 3 (1) (क), धारा 13 (1)(2) और (4) देखिए।]

समुचित विनियामक

क्रम सं०	समुचित विनियामक	संबंधित अधिनियम
1.	भारतीय रिजर्व बैंक अधिनियम, 1934 (1934 का 2) के अधीन गठित भारतीय रिजर्व बैंक।	1. भारतीय रिजर्व बैंक अधिनियम, 1934 (1934 का 2); 2. बैंककारी विनियमन अधिनियम, 1949 (1949 का 10); 3. निक्षेप बीमा और प्रत्यय गारंटी निगम अधिनियम, 1961 (1961 का 47); 4. विदेशी मुद्रा प्रबंध अधिनियम, 1999 (1999 का 42); 5. प्रत्यय विषयक जानकारी कंपनी (विनियमन) अधिनियम, 2005 (2005 का 30); 6. सरकारी प्रतिभूति अधिनियम, 2006 (2006 का 38); 7. संदाय और निपटान प्रणाली अधिनियम, 2007 (2007 का 51)।
2.	भारतीय प्रतिभूति और विनियम बोर्ड अधिनियम, 1992 (1992 का 15) के अधीन स्थापित भारतीय प्रतिभूति और विनियम बोर्ड।	1. प्रतिभूति संविदा (विनियमन) अधिनियम, 1956 (1956 का 42); 2. भारतीय प्रतिभूति और विनियम बोर्ड विनियम बोर्ड अधिनियम, 1992 (1992 का 15); 3. निक्षेपागार अधिनियम, 1996 (1996 का 22)।
3.	बीमा विनियामक और विकास प्राधिकरण अधिनियम, 1999 (1999 का 41) के अधीन गठित भारतीय बीमा विनियामक और विकास प्राधिकरण	1. बीमा अधिनियम, 1938 (1938 का 4); 2. साधारण बीमा कारबार (राष्ट्रीयकरण) अधिनियम, 1972 (1972 का 57)। 3. बीमा विनियामक और विकास प्राधिकरण अधिनियम, 1999 (1994 का 41)।
4.	पेंशन निधि विनियामक और विकास प्राधिकरण अधिनियम, 2013 (2013 का 23) के अधीन गठित पेंशन निधि विनियामक और विकास प्राधिकरण।	पेंशन निधि विनियामक और विकास प्राधिकरण अधिनियम, 2013 (2013 का 23)।

दूसरी अनुसूची

[धारा 33 देखिए]

कतिपय अधिनियमितियों का संशोधन

भाग 1

भारतीय रिजर्व बैंक अधिनियम, 1934 (1934 का 2) का संशोधन

धारा 57 के पश्चात्
नई धारा का
अंतःस्थापन।

धारा 57 के पश्चात्, निम्नलिखित धारा अंतःस्थापित की जाएगी, अर्थात्:—

बैंक की शक्तियों का
अंतरराष्ट्रीय वित्तीय
सेवा केन्द्रों को लागू
न होना।

“57क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन बैंक द्वारा प्रयोक्तव्य शक्तियां,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 2

बीमा अधिनियम, 1938 (1938 का 4) का संशोधन

धारा 118 के पश्चात्
नई धारा का
अंतःस्थापन।

धारा 118 के पश्चात्, निम्नलिखित धारा अंतःस्थापित की जाएगी, अर्थात्:—

प्राधिकरण की
शक्तियों का
अंतरराष्ट्रीय वित्तीय
सेवा केन्द्र को लागू
न होना।

“118क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन प्राधिकरण द्वारा प्रयोक्तव्य शक्तियां,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 3

बैंककारी विनियमन अधिनियम, 1949 (1949 का 10) का संशोधन

धारा 51 के पश्चात्
नई धारा का
अंतःस्थापन।

धारा 51 के पश्चात्, निम्नलिखित धारा अंतःस्थापित की जाएगी, अर्थात्:—

रिजर्व बैंक की शक्तियों
का अंतरराष्ट्रीय वित्तीय
सेवा केन्द्रों को लागू न
होना।

“51क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन रिजर्व बैंक द्वारा प्रयोक्तव्य शक्तियां,—

2005 का 28

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 4

प्रतिभूति संविदा (विनियमन) अधिनियम, 1956 (1956 का 42) का संशोधन

धारा 29क के पश्चात्, निम्नलिखित धारा अंतःस्थापित की जाएगी, अर्थात्:—

धारा 29क के पश्चात्
नई धारा का
अंतःस्थापन।

“29क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन भारतीय प्रतिभूति और विनियम बोर्ड द्वारा प्रयोक्तव्य शक्तियां,—

भारतीय प्रतिभूति और
विनियम बोर्ड की
शक्तियों का
अंतरराष्ट्रीय वित्तीय
सेवा केन्द्र को लागू न
होना।

2005 का 28

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 5

निक्षेप बीमा और प्रत्यय गारंटी निगम अधिनियम, 1961 (1961 का 47) का संशोधन

धारा 43 के पश्चात्, निम्नलिखित धारा अंतःस्थापित की जाएगी, अर्थात्:—

धारा 43 के पश्चात्
नई धारा का
अंतःस्थापन।

“43क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन रिजर्व बैंक द्वारा प्रयोक्तव्य शक्तियां,—

रिजर्व बैंक की
शक्तियों का
अंतरराष्ट्रीय वित्तीय
सेवा केन्द्र को लागू न
होना।

2005 का 28

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 6

साधारण बीमा कारबार (राष्ट्रीयकरण) अधिनियम, 1972 (1972 का 57) का संशोधन

धारा 38 के पश्चात्, निम्नलिखित धारा अंतःस्थापित की जाएगी, अर्थात्:—

धारा 38 के पश्चात्
नई धारा का
अंतःस्थापन।

भारतीय बीमा
विनियामक और
विकास प्राधिकरण
की शक्तियों का
अंतरराष्ट्रीय वित्तीय
सेवा केन्द्र को लागू न
होना।

“38क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन भारतीय बीमा विनियामक और विकास प्राधिकरण द्वारा प्रयोक्तव्य शक्तियाँ,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 7

भारतीय प्रतिभूति और विनियम बोर्ड अधिनियम, 1992 (1992 का 15) का संशोधन

धारा 28ख के पश्चात्, निम्नलिखित धारा अंतःस्थापित की जाएगी, अर्थात्:—

धारा 28ख के पश्चात्
नई धारा का
अंतःस्थापन।

बोर्ड की शक्तियों का
अंतरराष्ट्रीय वित्तीय
सेवा केन्द्र को लागू न
होना।

“28ग. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन बोर्ड द्वारा प्रयोक्तव्य शक्तियाँ,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 8

निक्षेपागार अधिनियम, 1996 (1996 का 22) का संशोधन

धारा 23च के पश्चात्
नई धारा का
अंतःस्थापन।

बोर्ड की शक्तियों का
अंतरराष्ट्रीय वित्तीय
सेवा केन्द्र को लागू न
होना।

धारा 23च के पश्चात्, निम्नलिखित धारा अंतःस्थापित की जाएगी, अर्थात्:—

“23छ. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन बोर्ड द्वारा प्रयोक्तव्य शक्तियाँ,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 9

बीमा विनियामक और विकास प्राधिकरण अधिनियम, 1999 (1999 का 41) का संशोधन

धारा 23 के पश्चात्
नई धारा का
अंतःस्थापन।

धारा 23 के पश्चात्, निम्नलिखित धारा अंतःस्थापित की जाएगी, अर्थात्:—

	“23क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन प्राधिकरण द्वारा प्रयोक्तव्य शक्तियां,—	प्राधिकरण की शक्तियों का अंतरराष्ट्रीय वित्तीय सेवा केन्द्र को लागू न होना।
2005 का 28	(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;	
	(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,	
	जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।	

भाग 10

विदेशी मुद्रा प्रबंध अधिनियम, 1999 (1999 का 42) का संशोधन

धारा 44 के पश्चात्, निम्नलिखित धारा अंतःस्थापित की जाएगी, अर्थात्:—

	“44क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन रिजर्व बैंक द्वारा प्रयोक्तव्य शक्तियां,—	धारा 44 के पश्चात् नई धारा का अंतःस्थापन।
2005 का 28	(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;	रिजर्व बैंक की शक्तियों का अंतरराष्ट्रीय वित्तीय सेवा केन्द्र को लागू न होना।
	(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,	
	जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।	

भाग 11

प्रत्यय विषयक जानकारी कंपनी (विनियमन) अधिनियम, 2005 (2005 का 30) का संशोधन

धारा 33 के पश्चात्, निम्नलिखित धारा अंतःस्थापित की जाएगी, अर्थात्:—

	“33क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन रिजर्व बैंक द्वारा प्रयोक्तव्य शक्तियां,—	धारा 33 के पश्चात् नई धारा का अंतःस्थापन।
2005 का 28	(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी;	रिजर्व बैंक की शक्तियों का अंतरराष्ट्रीय वित्तीय सेवा केन्द्र को लागू न होना।
	(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,	
	जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।	

भाग 12

सरकारी प्रतिभूति अधिनियम, 2006 (2006 का 38) का संशोधन

धारा 31 के पश्चात्, निम्नलिखित धारा अंतःस्थापित की जाएगी, अर्थात्:—

धारा 31 के पश्चात् नई धारा का अंतःस्थापन।

बैंक की शक्तियों का अंतरराष्ट्रीय वित्तीय सेवा केन्द्रों को लागू न होना।

“31क. तत्समय प्रवृत्त किसी अन्य विधि में किसी बात के होते हुए भी इस अधिनियम के अधीन बैंक द्वारा प्रयोक्तव्य शक्तियां,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियम से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 13

संदाय और निपटान प्रणाली अधिनियम, 2007 (2007 का 51) का संशोधन

धारा 34 के पश्चात् नई धारा का अंतःस्थापन।

धारा 34क के पश्चात्, निम्नलिखित धारा अंतःस्थापित की जाएगी, अर्थात्:—

रिजर्व बैंक की शक्तियों का अंतरराष्ट्रीय वित्तीय सेवा केन्द्र को लागू न होना।

“34ख. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन रिजर्व बैंक द्वारा प्रयोक्तव्य शक्तियां,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) के अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्तीय संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।

भाग 14

पेंशन निधि विनियामक और विकास प्राधिकरण अधिनियम, 2013 (2013 का 23) का संशोधन

धारा 50 के पश्चात् नई धारा का अंतःस्थापन।

धारा 50 के पश्चात्, निम्नलिखित धारा अंतःस्थापित की जाएगी, अर्थात्:—

प्राधिकरण की शक्तियों का अंतरराष्ट्रीय वित्तीय सेवा केन्द्र को लागू न होना।

“50क. तत्समय प्रवृत्त किसी अन्य विधि में किसी बात के होते हुए भी, इस अधिनियम के अधीन प्राधिकरण द्वारा प्रयोक्तव्य शक्तियां,—

(क) विशेष आर्थिक जोन अधिनियम, 2005 की धारा 18 की उपधारा (1) के अधीन स्थापित अंतरराष्ट्रीय वित्तीय सेवा केन्द्र को विस्तारित नहीं होंगी; 2005 का 28

(ख) अंतरराष्ट्रीय वित्तीय सेवा केन्द्र प्राधिकरण अधिनियम, 2019 की धारा 4 की उपधारा (1) की अधीन स्थापित अंतरराष्ट्रीय वित्तीय सेवा केन्द्र प्राधिकरण द्वारा प्रयोक्तव्य होंगी,

जहां तक उनका ऐसे वित्तीय उत्पादों, वित्तीय सेवाओं और वित्त संस्थाओं के विनियमन से संबंध है, जो अंतरराष्ट्रीय वित्तीय सेवा केन्द्र में अनुज्ञात हैं।”।